

مايوں ہونے کی ضرورت نہیں

شیخ الحدیث حضرت مولانا سلیم اللہ خان صاحب

صدر و فاقہ المدارس العربیہ پاکستان

دینی مدارس ایک بار پھر صدر صاحب کی نگاہ کرم کا ہدف بننے ہوئے ہیں، ان کا تازہ حکم دینی مدارس میں پڑھنے والے غیر ملکی طلبہ سے متعلق صادر ہوا ہے، انھوں نے غیر ملکی طلبہ کو ملک چھوڑنے کے احکامات جاری کیے ہیں، پاکستان کے دینی مدارس میں غیر ملکی طلبہ کی تعداد پہلے ہی سے بہت کم ہے۔ جو غیر ملکی طلبہ دینی مدارس میں تعلیم حاصل کر رہے ہیں، انھیں اپنے ملکوں سے باقاعدہ این اوی حاصل ہے، تمام قانونی تقاضوں اور کاغذات مکمل ہونے کے بعد انھیں مدارس میں داخلہ دیا جاتا ہے..... یہ طلبہ پاکستان بننے کے بعد ہی سے یہاں کے دینی مدارس کا رخ کرتے چلے آئے ہیں، یہاں سے جانے کے بعد یہ اپنے اپنے ملکوں میں پاکستان کے سفیر کا کروارادا کرتے ہیں، ان کے دلوں میں پاکستان، اس کے دینی مدارس اور یہاں کے علماء و مشائخ اور پاکستانی قوم کی غیر معمولی محبت و احترام کے جذبات پائے جاتے ہیں، یہ طلبہ جب یہاں سے عالم بن کر جاتے ہیں تو اپنے ملکوں میں قابل قدر خدمات انجام دیتے ہیں اور یوں پاکستان کی نیک نامی کا ذریعہ بنتے ہیں۔ کسی بھی محبت وطن پاکستانی کی اس میں دورائے نہیں ہو سکتیں، یہ ایک ایسی حقیقت ہے، جس کا مشاہدہ یہود ممالک آمد و رفت کرنے والا ہر شخص کر سکتا ہے، ان طلبے نے اپنے ملکوں میں جا کر ہمیشہ اپنے ملک و ملت کے لیے بڑے ثابت کام کیے ہیں، یہی وجہ ہے کہ ہمارا پڑوی ملک بھارت بڑی فراخندی کے ساتھ یہود ملک کے طلبہ کو اپنے دینی مدارس میں پڑھنے کی سہوتیں فراہم کر رہا ہے اور اب تازہ اخباری بیان کے مطابق بھارت نے پاکستان سے نکالے جانے والے غیر ملکی طلبہ کو اپنے مدارس میں آنے کی دعوت عام دی ہے۔

عجیب بات یہ ہے کہ ان لوگ اور یوں ورثی میں پڑھنے والے غیر ملکی طلبہ اس صدارتی فرمان سے مستثنی ہیں، یہ فرمان صرف دین حاصل کرنے والے طلبہ پر لاگو ہوگا..... ہمارے ملک کے پالیسی ساز اداروں کو سوچنا

چاہیے کہ امریکی دباؤ سے دبنے اور دبے ہی جانے کی جو روشن گیارہ تبر کے بعد سے ہم نے اپنائی ہے، کیا واقعتاً یہ ہمارے ملکی مفاد میں ہے، دنیا کے کسی بھی خطے میں دہشت گردی کا کوئی واقع پیش آتا ہے تو ہمارے قانون نافذ کرنے والے ادارے، مدارس پر چھاپوں کا اذیت ناک سلسلہ شروع کر دیتے ہیں، تفہیش کے فارم پر ہوتے ہیں اور شاہ سے زیادہ شاہ کے وفادار کا غلامانہ ہاتھ دین کے ان بے ضرر مدارس کی طرف اٹھنے لگتا ہے۔

دینی مدارس کی قیادت نے شروع ہی سے تصادم کی بجائے مفاہمت اور مذاکرات کی راہ اختیار کی ہے۔ مذاکرات میں بارہا ان گھسے پڑے اعتراضات والزمات کے جوابات دیئے گئے اور سرکاری حکام بشمول صدر صاحب نے انھیں تسلیم بھی کیا اور اس بات کی ہمیشہ یقین دہانی کروائی کہ مدارس کے خلاف کوئی بھی کارروائی، وفاق المدارس کی قیادت کو اعتماد میں لیے بغیر نہیں ہوگی، لیکن اگلے چند روز میں پھر وہی سلسلہ شروع ہو جاتا ہے۔

پاکستانی عوام کو محمد اللہ یہ حقیقت اچھی طرح معلوم ہے کہ یہ جو کچھ ہو رہا ہے، کیوں اور کس کے اشارے پر ہو رہا ہے اور کون ڈور کی ہلا رہا ہے؟ یہ ملک جس اسلامی جذبے اور جس ایمانی مقصد کے تحت وجود میں آیا اور اس کے لیے اس خطے کے عوام نے جس قدر قربانیاں دی ہیں، وہ تاریخ کا ایک درخشاں باب ہیں، اگر کوئی سوچتا یا سمجھتا ہے کہ اس طرح کے تھکنڈوں سے، یہ مدارس ختم ہو جائیں گے، علماء کا اثر کم ہو جائے گا، اسلامی شخص ماند پڑ جائے گا اور اسلام کے نام پر بننے والا یہ ملک ایک سیکولر اسٹیٹ میں بدل جائے گا تو عرض ہے کہ ان شاء اللہ ایسا نہیں ہو گا، یہ مدارس اپنا چاراغ یوں ہی جلائے رہیں گے اور یہاں اسلامی شخص کو جس قدر مٹایا جائے گا اتنا ہی 50 بھرے گا۔

دینی مدارس کے منتظمین اور ارباب حل و عقد سے گزارش ہے کہ انھیں مایوس ہونے یا گہرانے کی ضرورت نہیں، ذکر و اذکار اور رجوع الی اللہ اور شرور فتن سے حفاظت کے لیے خصوصی دعاوں کا اہتمام کریں، اعمال کی طرف توجہ دیں اور محاسبہ کریں اور خرابی و کوتا ہی معلوم ہونے کی صورت میں اس کی اصلاح کی فکر کریں، اس سے ان شاء اللہ، اللہ کی نصرت بھی آئے گی اور شرور سے حفاظت کے لیے بھی یہی نوشہ کیا ہے!

وصلی اللہ تعالیٰ علی خیر خلقہ اجمعین